



Azərbaycan Prezidenti İlham Əliyevin Səudiyyə Ərəbistanına səfəri

Məkkədə İslam Konfransı Təşkilatının üçüncü fəvqəladə zirvə toplantısı başlanmışdır

Azərbaycan Prezidenti İlham Əliyev toplantının açılış mərasimində iştirak etmişdir

Dekabrın 7-də Səudiyyə Ərəbistanı Krallığında, İslam dünyasının ən müqəddəs şəhəri olan Məkkədə İslam Konfransı Təşkilatının üzvü olan ölkələrin dövlət və hökumət başçıları arasında üçüncü fəvqəladə zirvə toplantısının təntənəli açılış mərasimi olmuşdur.

İslam Konfransı Təşkilatı 1969-cu ildə müsəlman ölkələrinin dövlət və hökumət başçıları arasında Məkkədə keçirilmiş konfransında yaradılmışdır və hazırda ona 57 dövlət daxildir. Azərbaycan Respublikası bu nüfuzlu təşkilatın üzvüdür. Bəzi ölkələrin müsəlman icmalarının, habelə beynəlxalq təşkilatların nümayəndələri İKT-də müşahidəçi statusuna malikdirlər. İKT 1975-ci ildən Birləşmiş Millətlər Təşkilatında müşahidəçi statusu almışdır. İKT-nin ali orqanı dövlət və hökumət başçıları arasında zirvə toplantısı, siyasi orqanı xarici işlər nazirlərinin konfransıdır. Təşkilatın icraçı orqanı olan Baş katiblik Səudiyyə Ərəbistanının Ciddə şəhərində yerləşir.

Azərbaycan Respublikasının Prezidenti İlham Əliyev mərasimdə iştirak etmək üçün Əl-Səfa sarayına gəldi. Dövlətimizin başçısını Səudiyyə Ərəbistanının Kralı Abdullah ibn Əbdüləziz Al Səud böyük hörmət və ehtiramla qarşıladı. Zirvə toplantısında İslam Konfransı Təşkilatının üzvü olan 57 ölkədən 50-nin dövlət başçısı, habelə yüksək vəzifəli şəxsləri, nüfuzlu beynəlxalq təşkilatların təmsilçiləri iştirak edirlər.

İKT-nin üçüncü fəvqəladə zirvə toplantısını Səudiyyə Ərəbistanının Kralı Abdullah ibn Əbdüləziz təbrik nitqi ilə açaraq, dövlət və hökumət başçıları salamladı. O, İKT-nin üçüncü fəvqəladə zirvə toplantısının üzv ölkələr üçün faydalı olacağını vurğulayaraq dedi ki, bu konfrans İslam dünyasının inkişafında, onun birliyinin möhkəmləndirilməsində, beynəlxalq aləmdə İslama inamın daha da gücləndirilməsində mühüm rol oynayacaqdır.

Sonra müqəddəs Quranı-Kərimdən ayə oxundu. İKT-nin yeni sədri, Malayziyanın Baş naziri Abdulla Əhməd Badavi və təşkilatın baş katibi Ekməddin İhsanoğlu məruzələrlə çıxış edərək ötən zirvə toplantısından sonra görülmüş işlərdən danışdılar. İslam ölkələrinin siyasi, iqtisadi əlaqələrinin genişləndirilməsinin vacibliyini bildirdilər. Nətiqələr vurğuladılar ki, beynəlxalq terrorizmə qarşı birgə mübarizə İslam ölkələrinin əsas



qarşı birgə mübarizə İslam ölkələrinin əsas

məqsədlərindən biridir və bu istiqamətdə bütün səylər birleştiriləcəkdir. Pakistanda baş vermiş dəhşətli zəlzələnin nəticələrinin aradan qaldırılmasında bu ölkəyə yardım göstərilməsinin zəruriliyi də vurğulandı. Məruzəçilər Kəşmir problemi, Ermənistan-Azərbaycan, Dağlıq Qarabəğ münasibəti, Kipr məsələsi və İsrail-Fələstin münaqişəsinin həllinə, habelə İslama qarşı yönəldilmiş hər cür təzyiqlərin aradan qaldırılmasına toxunaraq bildirdilər ki, İKT-nin üzvü olan dövlətlər haqq işinin müdafiəsi üçün öz səylərini daha da gücləndirəcək, terrora və təcavüzə məruz qalmış ölkələri bundan sonra da dəstəkləyəcəkdir.

Sonra dövlət və hökumət başçıları xatirə olaraq Quranı-Kərimin rəmzi kitabı üzərinə əl izlərini qoydular. İKT-nin baş katibi E.İhsanoğlu bildirdi ki, bu mərasimin ilk dəfə müqəddəs Məkkə şəhərində həyata keçirilməsindən məqsəd İslam aləminin birliyi, sülhün, əmin-amanlığın, təhlükəsizliyin dəstəklənməsi dünyaya bir daha bəyan etməkdir. Zirvə toplantısı qarşılıqlı olaraq dövlət və hökumət başçıları arasında iştirakı ilə İslam Konfransı Təşkilatının yeni iqamətgahı binasının tikilməsini bildirən lövhənin açılış mərasimi də oldu. Azərbaycan Prezidenti İlham Əliyev mərasimdə iştirak etdi.

Sonra zirvə toplantısının iştirakçıları üzv ölkələrin dövlət bayraqları önündə xatirə şəklində çəkdirdilər, Əl-Səfa sarayının evyanından müqəddəs Kəbəni və Məkkə şəhərinin mənzərəsini seyr etdilər. Daha sonra ali qonaqlar Əl-Həram məscidində namaz qıldılar.

Fasilədən sonra İslam Konfransı Təşkilatının fəvqəladə toplantısı qapalı iclaslarda öz işini davam etdirdi. Dövlət başçıları növbə ilə çıxış etdilər. Azərbaycan Prezidenti İlham Əliyev toplantıda nitq söylədi.

(Dövlətimizin başçısının nitqi qəzetin növbəti nömrəsində dərc olunacaqdır).

Azərbaycan Prezidenti İlham Əliyev zirvə toplantısı qarşılıqlı olaraq dövlət və hökumət başçıları arasında iştirakı ilə İslam Konfransı Təşkilatının yeni iqamətgahı binasının tikilməsini bildirən lövhənin açılış mərasimi də oldu. Azərbaycan Prezidenti İlham Əliyev mərasimdə iştirak etdi.



İran İslam Respublikasının Prezidenti zati-aliləri cənab Mahmud Əhmədinəjada

Hörmətli cənab Prezident!
Ölkənizdə baş vermiş təyərə qəzası nəticəsində çoxsaylı insan tələfatı barədə xəbər məni son dərəcə kədərləndirdi.
Bu faciə ilə əlaqədar dərdinizə şərik çıxır, Sizə, həlak olanların ailələrinə, bütün İran xalqına öz adımdan və Azərbaycan xalqı adından dərin hüznle başsağlığı verirəm.
Allah rəhmət eləsin!

İlham ƏLİYEV,
Azərbaycan Respublikasının Prezidenti

7 dekabr 2005-ci il